



அனுதின தியானம் (ஏப்ரல் 3)

உபாகமம் 23:1-25:19

லூக்கா 10:13-37

சங்கீதம் 75:1-10

நீதிமொழி. 12:12-14

இன்றைக்கு படிக்க வேண்டிய வேத பகுதி

கர்த்தர் தம்முடைய சீஷர்களுக்கு உலகமெங்கும் செல்ல ஒரு பெரிய கட்டளையைக் கொடுத்தார்; ஆனால் அவர் மேலும், "ஆகையால் நீங்கள் எருசலேமை விட்டுப் போகாமல் என்னிடத்தில் கேள்விப்பட்ட பிதாவின் வாக்குத்தத்தம் நிறைவேறக் காத்திருங்கள்" என்றும் கட்டளையிட்டார். (அப்போஸ்தலர் 1: 5). அவர் வானத்திற்கு ஏறிப்போவதற்கு முன் பேசிய இந்த வார்த்தைகளை ஐநூறு பேர் கேட்டார்கள்; ஆனால் 380 பேர் நாளுக்கு நாள் அந்த கூட்டத்தை விட்டு வெளியேறினர்; இறுதியாக 120 பேர் மட்டுமே மீந்திருந்தனர். அவருடைய பிரசன்னத்திற்கான வாக்குறுதியுடன், அவர்கள் உலகம் எங்கும் (மத்

28: 19-20) சென்று பிரசங்கிக்க தேவனிடமிருந்து ஒரு புதிய கட்டளையை பெற்றும், அவர்கள் பரிசுத்த ஆவியின் ஞானஸ்நானம் பெறும் வரை காத்திருக்கும்படி கூறப்பட்டனர். கட்டளை 'போங்கள்' என்பதாக இருந்தும், பரிசுத்த ஆவியின் ஞானஸ்நானம் பெறும் வரை 'போகக்கூடாது' என்பதையும் அது உள்ளடக்கி இருந்தது. அவர்கள் ஆவியினால் நிரப்பப்பட்ட பிறகு பரிசுத்த ஆவியானவருக்கு தங்களை ஒப்பு கொடுத்தார்கள்; அவர்கள் பரிசுத்த ஆவியின் வல்லமையால் நிறைந்திருந்தும், கிட்டத்தட்ட 15 ஆண்டுகளாக எருசலேமிலிருந்து வெளியேறவில்லை. 'போங்கள்' என்ற வார்த்தைக்காக அவர்கள் காத்திருந்தார்கள். இன்று காரியங்கள் மிகவும் வித்தியாசமாக உள்ளது. ஜனங்கள் மத்தேயு 28:19, 20 வசனங்களில் இருந்து பெரிய கட்டளையை மேற்கோள் காட்டி எங்கு செல்ல விரும்புகிறார்களோ அங்கு செல்கிறார்கள். ஜனங்கள் கேட்பதெல்லாம் "போங்கள்" என்கிறது மட்டுமே. 'போகக்கூடாது' என்ற வார்த்தையை

அவர்கள் ஒருபோதும் கேட்க மாட்டார்கள். பரிசுத்த ஆவியானவர் அவர்களிடம் 'போக வேண்டாம்' என்று சொன்னால், அவர்கள் அந்த சத்தத்தைக் கேட்க மாட்டார்கள்; ஏனென்றால் அவர்கள் தங்கள் சுயத்தின் சத்தத்தால் நிறைந்திருக்கிறார்கள். கர்த்தர் அவர்களுக்குக் கட்டளையிட்டபோது 'போங்கள்' என்பதோடு இணைந்ததான, போகக்கூடாது அல்லது காத்திருக்க வேண்டும் என்ற ஒரு பகுதியும் இருந்தது! அது தேவனுடைய சத்தமாக இருந்தது. அது கடினமான காரியமாகும்!

இன்றைய கட்டளை

மேலும், சகோதரரே, நாங்கள் உங்களுக்குப்
போதிக்கிறதென் னவென்றால், ஒழுங்கில்
லாதவர்களுக்குப் புத்திசொல்லுங்கள், திடனற்றவர்
களைத் தேற்றுங்கள், பலவீனரைத் தாங்குங்கள்,
எல்லாரிடத்திலும் நீடிய சாந்தமாயிருங்கள்.

1 தெசலோனிகேயர் 5:14

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)